



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

اگر کوئی شخص ایک گناہ سے توبہ کر لیتا ہے تو کیا اس کی توبہ درست ہوگی؟ جبکہ وہ کسی دوسرے گناہ کا مسلسل ارتکاب کئے جا رہا ہو؟

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ایک گناہ سے توبہ درست ہے اگرچہ توبہ کرنے والا کوئی دوسرا گناہ کر رہا ہو بشرطیکہ یہ دوسرا گناہ نہ تو پہلے گناہ کی نوع سے ہو اور نہ اس سے متعلق ہی ہو۔ مثلاً ایک آدمی نے سود سے توبہ کی مگر شراب نوشی سے نہیں کی تو اس سے سود سے توبہ درست متصور ہوگی۔ البتہ اگر ایک شخص سود کی ایک قسم سے توبہ کر لیتا ہے مگر دوسری قسم کا سود لیتا رہتا ہے تو اس کی توبہ قبول نہ ہوگی۔ اسی طرح اگر کسی نے بھنگ اور چرس پینے سے توبہ کی مگر شراب پیتا رہا تو بھی توبہ قبول نہ ہوگی۔ اسی طرح اگر کوئی شخص اس بات سے توبہ کرے کہ فلاں عورت سے بدکاری نہیں کروں گا مگر کسی دوسری سے کرتا رہے تو ایسی توبہ صحیح نہیں ہوگی۔ لہذا ان کی کارگزاری صرف یہ ہے کہ انہوں نے (گناہ کی ایک نوع کو چھوڑا تو اسی گناہ کی دوسری قسم کی طرف رخ موڑ لیا۔) میں توبہ تو کرنا چاہتا ہوں لیکن؟ ص: 58-59

البتہ یہ بات ہرگز نہ بھولے کہ شرک کا ارتکاب کرنے کی صورت میں تمام اعمال ضائع ہو جاتے ہیں۔ دریں صورت پہلے بنیادی خرابی دور کی جائے تو تب توبہ قبول ہوگی ورنہ توبہ درست نہ ہوگی۔ مشرکین کے بارے میں ارشاد باری تعالیٰ ہے:

أُولَئِكَ خِطَّتْ أَعْمَالُهُمْ فِي النَّارِ ثُمَّ خَلِدُوا فِيهَا ۖ... سورة التوبة ۱۷

”ان کے اعمال غارت واکارت ہیں اور وہ دائمی جہنمی ہیں۔“

حتیٰ کہ انبیاء علیہم السلام کے بارے میں فرمایا:

وَلَوْ أَشْرَكُوا لَحِطَّ عَنْهُمْ مَا كَانُوا يَعْلَمُونَ ۖ... سورة الانعام ۸۸

”اگر (بالفرض) وہ بھی شرک کرتے تو جو کچھ وہ اعمال کرتے تھے وہ سب اکارت ہو جاتے۔“

ایک اور جگہ فرمایا:

وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِنْ أَشْرَكَكَ لَيَحْطَبَنَّ عَمَلُكَ وَلَيَكُونَنَّ مِنَ الْخَاسِرِينَ ۖ... سورة الزمر ۲۵

”اور یقیناً آپ کی طرف بھی اور آپ سے پہلے (تمام انبیاء) کی طرف بھی وحی کی گئی ہے کہ اگر آپ نے شرک کیا تو بلاشبہ آپ کا عمل ضائع ہو جائے گا اور بالیقین آپ زیاں کاروں میں سے ہو جائیں گے۔“

اسی طرح ایمانیات میں سے کسی کا انکار بھی نہ ہو اور نہ کوئی ایسا کام کیا جائے جس سے نیک اعمال بیکار ہو جاتے ہیں۔ اس سلسلے میں درج ذیل آیات زیر نظر رہیں:

- وَمَن يَكْفُرْ بِالْإِيمَانِ فَحَطَّ بِحَبْطِ عَمَلِهِ وَهُوَ فِي الْآخِرَةِ مِنَ الْخَاسِرِينَ ۖ... سورة المائدة ۵

”منکر ایمان کے اعمال ضائع ہیں اور وہ آخرت میں خسارہ پانے والوں میں سے ہوگا۔“

- وَالَّذِينَ كَذَّبُوا بِآيَاتِنَا وَلِقَاءِ الْآخِرَةِ حَبِطَتْ أَعْمَالُهُمْ... ۱۴۷ سورة الاعراف ۲

”اور یہ جن لوگوں نے ہماری آیتوں کو اور قیامت کے پیش آنے کو جھٹلایا ان کے اعمال غارت گئے۔“

- أُولَئِكَ الَّذِينَ كَفَرُوا بِآيَاتِ رَبِّهِمْ وَلِقَاءِ رَبِّهِمْ فَلَا يُقِيمُونَ أَعْمَالَهُمْ فَلَا يُقِيمُونَ لَوْ كَانُوا يَعْلَمُونَ ۖ... سورة البقرة ۱۰۵

یہی وہ لوگ ہیں جنہوں نے اپنے پروردگار کی آیتوں اور اس کی ملاقات سے کفر کیا اس لیے ان کے اعمال غارت ہو گئے لہذا قیامت کے دن ہم ان کا کوئی وزن قائم نہ کریں گے۔ ان کی سزا جہنم ہے کیونکہ انہوں نے کفر کیا اور میری ”آیتوں اور میرے رسولوں کا مذاق اڑایا۔“

- وَالَّذِينَ كَفَرُوا فَتَعَسَا أَعْمَالُهُمْ وَأُضِلُّوا أَعْمَالُهُمْ ۚ ذَٰلِكَ بِأَنَّهُمْ كَرِهُوا أَنْ يُزِيلَ اللَّهُ فَاجِطَ أَعْمَالَهُمْ ۚ ... سورة محمد 4

”اور جو لوگ کافر ہوئے ان کے لیے ہلاکت ہے، اللہ نے اُن کے اعمال غارت رو دیے۔ یہ اس لیے کہ وہ اللہ کی نازل کردہ چیز سے ناخوش ہوئے تو اللہ نے ان کے اعمال ضائع کر دیے۔“

- إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ وَشَاقُّوا الرَّسُولَ مِنْ بَعْدِ مَا تَبَيَّنَ لَهُمُ الْبُذُرُ إِنَّ اللَّهَ شَاقٌّ وَأَسْخَطُ أَعْمَالَهُمْ ۚ ... سورة محمد 5

”یقیناً جن لوگوں نے کفر کیا اور اللہ کی راہ سے لوگوں کو روکا اور رسول کی مخالفت کی اس کے بعد کہ ان کے لیے ہدایت واضح ہو چکی۔ یہ ہرگز اللہ کا کچھ بھی نقصان نہیں کرتے۔ عنقریب وہ ان کے اعمال راہِ نیگاں کر دے گا۔“

- ذَٰلِكَ بِأَنَّهُمْ أَتَّبَعُوا مَا سَخَطَ اللَّهُ وَكَرِهُوا رِضْوَنَهُ فَاجِطَ أَعْمَالَهُمْ ۚ ... سورة محمد 6

”یہ اس بنا پر ہے کہ یہ اس راہ پر چلے جس سے انہوں نے اللہ کو ناراض کر دیا اور انہوں نے اس کی رضامندی کو برا جانا تو اللہ نے اُن کے اعمال ضائع کر دیے۔“

- أُولَٰئِكَ لَمْ يُؤْمِنُوا بِاللَّهِ فَاجِطَ اللَّهُ أَعْمَالَهُمْ ۚ ... سورة الاحزاب 7

”یہ (منافق) ایمان لائے ہی نہیں لہذا اللہ نے ان کے اعمال نالود کر دیے ہیں۔“

- يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ سَبِطَ أَعْمَالُكُمْ وَأَنْتُمْ لَا تَشْعُرُونَ ۚ ... سورة الحجرات 8

ایمان والو! اپنی آوازیں نبی کی آواز سے اونچی نہ کرو اور نہ ان سے اونچی آواز سے بات کرو جیسے آپس میں ایک دوسرے سے اونچی آوازیں کرتے ہو، کہیں (ایسا نہ ہو کہ) تمہارے اعمال ضائع ہو جائیں اور تمہیں خبر بھی نہ ہو۔“

نبی مکرم صلی اللہ علیہ وسلم کی گستاخی کرنے کی صورت میں (اعاذ باللہ منہ) کسی بھی گناہ سے توبہ قبول نہیں ہوگی تا وہ عقیدہ اس جرم سے توبہ کی جائے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ افکار اسلامی

شُرک اور خرافات، صفحہ: 111

محدث فتویٰ

